

विभागीय आयुक्त, कोकण, कोकण भवन  
इमारतीमधील साफ सफाईच्या कामासाठी  
मंजूर असलेल्या अस्थायी पदांना दिनांक  
१.३.२०१४ ते दिनांक २८.२.२०१५ पर्यंत  
मुदतवाढ देणेबाबत.

महाराष्ट्र शासन  
महसूल व वन विभाग  
शासन निर्णय क्रमांक: इएसटी-२११४/प्र.क्र.५९/ई-८,  
३२ वा मजला, सेंटर-१ इमारत, जागतिक व्यापार केंद्र,  
कफ परेड, कुलाबा, मुंबई- ४०० ००५  
तारीख: १३ मे, २०१४.

**वाचा :-**

- १) शासन निर्णय, महसूल व वन विभाग, क्र. संकीर्ण-१००२/प्र.क्र.६६(भाग-२)/ई-८, दि. २० मार्च, २००६.
- २) शासन निर्णय, महसूल व वन विभाग, क्र. इएसटी-२११३/प्र.क्र.९४/ई-८, दि. १८.४.२०१३.
- ३) विभागीय आयुक्त, कोकण यांचे पत्र क्र. साशा/कक्ष-१/इमारत/मुदतवाढ/२०१४-२०१५, दि. ५.२.२०१४.

**शासन निर्णय:-**

शासन निर्णय, महसूल व वन विभाग, दिनांक २० मार्च, २००६ अनुसार क्षेत्रिय कार्यालयातील पदांचा आकृतीबंध निश्चित करण्यात आला आहे. उपरोक्त दिनांक २० मार्च, २००६ च्या आकृतीबंधात समाविष्ट नसलेल्या कोकण विभागातील कोकण भवन येथील इमारतीच्या साफसफाईच्या कामासाठी मंजूर असलेल्या एकूण ३१ पदांना दिनांक १८.४.२०१३ च्या शासन निर्णयान्वये दिनांक १.३.२०१३ ते दिनांक २८.२.२०१४ पर्यंत मुदतवाढ देण्यात आलेली आहे. एकूण ३१ पदांपैकी १ पंप परिचर (दिनांक ३१.५.२०१३), १ दारवान (दिनांक ३०.११.२०१३) व १ सफाईगार (दिनांक ३१.१२.२०१३) सेवानिवृत्त झाले असल्यामुळे आता एकूण २८ पदांना मुदतवाढ देणे आवश्यक आहे.

२. या शासन निर्णयाद्वारे आकृतीबंधात समाविष्ट नसलेल्या कोकण विभागातील कोकण भवन येथील इमारतीच्या साफसफाईच्या कामासाठी कार्यरत असलेल्या सोबतच्या विवरणपत्रात दर्शविल्यानुसार २८ अस्थायी पदांपैकी हमाल या पदावरील १ कर्मचारी दिनांक ३१.३.२०१४ रोजी सेवानिवृत्त होत असल्याने सदर पदास दिनांक १.३.२०१४ ते ३१.३.२०१४ पर्यंत, हमाल व दारवान या पदावरील २ कर्मचारी दिनांक ३१.५.२०१४ रोजी सेवानिवृत्त होत असल्याने सदर पदांस दिनांक

१.३.२०१४ ते ३१.५.२०१४ पर्यंत मुदतवाढ देण्यात येत आहे. तसेच उर्वरित २५ पदांना दिनांक १.३.२०१४ ते २८.२.२०१५ पर्यंत मुदतवाढ देण्यात येत आहे.

३. उपरोक्त पदांपैकी एकही पद सहा महिन्यापेक्षा अधिक कालावधीकरीता रिक्त नव्हते तसेच एकही पद कमी करण्यात आलेले नाही, या अटीच्या अधिन राहून मुदतवाढ देण्यात येत आहे..

४. यासाठी होणारा खर्च मागणी क्र.सी-१, २०५३- जिल्हा प्रशासन, १०१ आयुक्त, (०१)(०१) आयुक्त कोकण (२०५३ ०३८७) या लेखाशिर्षाखाली सन २०१४-१५ या वित्तीय वर्षाच्या मंजूर अर्थसंकल्पीय अनुदानातून भागविण्यात यावा.

५. सदर आदेश वित्त विभागाच्या अनौपचारिक संदर्भ क्रमांक २५४/२०१४/व्यय-९, दिनांक १२.५.२०१४ व क्रमांक १६७/विसु-१, दिनांक १२.५.२०१४ अन्वये त्या विभागाच्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०५१३१५५४५६९०१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( श्रीकृष्ण पवार)

कार्यासन अधिकारी, महाराष्ट्र शासन

प्रति,

१. विभागीय आयुक्त, कोकण विभाग, कोकण भवन, नवी मुंबई.
२. प्रधान महालेखापाल (लेखा व अनुज्ञेयता/लेखापरिक्षा) महाराष्ट्र-१, मुंबई.
३. जिल्हा कोषागार अधिकारी, कोकण भवन, नवी मुंबई.
४. वित्त विभाग, व्यय-९/ वित्तीय सुधारणा-१, मंत्रालय, मुंबई.
५. कार्यासन अधिकारी, ब-१, महसूल व वन विभाग, मंत्रालय, मुंबई
६. निवड नस्ती, कार्यासन ई-८, महसूल व वन विभाग, मंत्रालय, मुंबई.

विवरणपत्र

(शासन निर्णय, म. व. व. वि. क्रमांक-इएसटी-२११४/प्र.क्र.५९/ई-८, दिनांक मार्च, २०१४ च्या सोबत)

कार्यालयाचे नांव	पदनामे		एकूण पदे	मागील मुदतवाढीचा आदेश क्र. व दिनांक	लेखाशीर्ष
१	२	३	४	५	६
विभागीय आयुक्त, कोकण, नवी मुंबई.	१	दारवान	१	शासन निर्णय, महसूल व वन विभाग क्र. इएसटी-२११३/प्र.क्र.९४/ई-८, दिनांक १८ एप्रिल, २०१३.	मागणी क्र. सी-१, २०५३-जिल्हा प्रशासन १०१-आयुक्त, (०१) (०१) आयुक्त कोकण (२०५३ ०३८७) ०१ वेतन
	२	पहारेकरी	१		
	३	स्वच्छता निरीक्षक	१		
	४	हमाल	१८		
	५	सफाईगार	३		
	६	उदवाहक	४		
		एकूण	२८		